

## Tekst 1

---

*Uit de grotvergelijking: wanneer iemand een gevangene in de grot losgemaakt heeft.*

1        “Ούκοῦν κἀν εἰ πρὸς αὐτὸ τὸ φῶς ἀναγκάζοι αὐτὸν βλέπειν, ἀλγεῖν τε  
2        ἀν τὰ ὅμματα καὶ φεύγειν ἀποστρεφόμενον πρὸς ἐκεῖνα ἢ δύναται  
3        καθορᾶν, καὶ νομίζειν ταῦτα τῷ ὄντι σαφέστερα τῶν δεικνυμένων;”  
4        “Οὕτως”, ἔφη.

5        “Εἰ δέ”, ἦν δ’ ἐγώ, “ἐντεῦθεν ἔλκοι τις αὐτὸν βίᾳ διὰ τραχείας τῆς  
6        ἀναβάσεως καὶ ἀνάντους, καὶ μὴ ἀνείη πρὶν ἐξελκύσειεν εἰς τὸ τοῦ ἡλίου  
7        φῶς, ἀρα οὐχὶ ὁδυνᾶσθαι τε ἀν καὶ ἀγανακτεῖν ἐλκόμενον, καὶ ἐπειδὴ πρὸς  
8        τὸ φῶς ἔλθοι, αὐγῆς ἀν ἔχοντα τὰ ὅμματα μεστὰ ὄρᾶν οὐδ’ ἀν ἐν δύνασθαι  
9        τῶν νῦν λεγομένων ἀληθῶν;”

10       “Οὐ γάρ ἄν”, ἔφη, “ἐξαίφνης γε.”

11       “Συνηθείας δή, οἶμαι, δέοιτ’ ἄν, εἰ μέλλοι τὰ ἄνω ὅψεσθαι. Καὶ πρῶτον  
12       μὲν τὰς σκιὰς ἀν ῥᾶστα καθορᾶ, καὶ μετὰ τοῦτο ἐν τοῖς ὕδασι τά τε τῶν  
13       ἀνθρώπων καὶ τὰ τῶν ἄλλων εἴδωλα, ὕστερον δὲ αὐτά· ἐκ δὲ τούτων τὰ ἐν  
14       τῷ οὐρανῷ καὶ αὐτὸν τὸν οὐρανὸν νύκτωρ ἀν ῥᾶον θεάσαιτο, προσβλέπων  
15       τὸ τῶν ἄστρων τε καὶ σελήνης φῶς, ἢ μεθ’ ἡμέραν τὸν ἥλιον τε καὶ τὸ τοῦ  
16       ἡλίου.”

17       “Πῶς δ’ οὖ;”

18       “Τελευταῖον δή, οἶμαι, τὸν ἥλιον, οὐκ ἐν ὕδασιν οὐδ’ ἐν ἀλλοτρίᾳ ἔδρα  
19       φαντάσματα αὐτοῦ, ἀλλ’ αὐτὸν καθ’ αὐτὸν ἐν τῇ αὐτοῦ χώρᾳ δύναιτ’ ἀν  
20       κατιδεῖν καὶ θεάσασθαι οἶός ἐστιν.”

21       “Ἀναγκαῖον”, ἔφη.

22       “Καὶ μετὰ ταῦτ’ ἀν ἥδη συλλογίζοιτο περὶ αὐτοῦ ὅτι οὗτος ὁ τάς τε  
23       ὕρας παρέχων καὶ ἐνιαυτοὺς καὶ πάντα ἐπιτροπεύων τὰ ἐν τῷ ὄρωμένῳ  
24       τόπῳ, καὶ ἐκείνων ὃν σφεῖς ἐώρων τρόπον τινὰ πάντων αἴτιος.”

25       “Δῆλον”, ἔφη, “ὅτι ἐπὶ ταῦτα ἀν μετ’ ἐκεῖνα ἔλθοι.”

**Het vervolg van tekst 1 staat op pagina 4; de aantekeningen staan op pagina 5.**

26       “Τί οὖν; Ἀναμιμνησκόμενον αὐτὸν τῆς πρώτης οἰκήσεως καὶ τῆς ἐκεῖ  
27       σοφίας καὶ τῶν τότε συνδεσμωτῶν οὐκ ἀν οἴει αὐτὸν μὲν εὐδαιμονίζειν τῆς  
28       μεταβολῆς, τοὺς δὲ ἐλεεῖν;”

29       “Καὶ μάλα.”

30       “Τιμαὶ δὲ καὶ ἔπαινοι εἴ τινες αὐτοῖς ἥσαν τότε παρ’ ἀλλήλων καὶ γέρα,  
31       τῷ ὁξύτατα καθορῶντι τὰ παριόντα καὶ μνημονεύοντι μάλιστα ὅσα τε  
32       πρότερα αὐτῶν καὶ ὕστερα εἰώθει καὶ ἂμα πορεύεσθαι, καὶ ἐκ τούτων δὴ  
33       δυνατώτατα ἀπομαντευομένῳ τὸ μέλλον ἥξειν, δοκεῖς ἀν αὐτὸν  
34       ἐπιθυμητικῶς αὐτῶν ἔχειν καὶ ζηλοῦν τοὺς παρ’ ἐκείνοις τιμωμένους τε καὶ  
35       ἐνδυναστεύοντας, ἢ τὸ τοῦ Ὁμήρου ἀν πεπονθέναι καὶ σφόδρα βούλεσθαι  
36       ‘ἐπάρουρον ἔόντα θητευέμεν ἄλλῳ, ἀνδρὶ παρ’ ἀκλήρῳ’ καὶ ὅτιοῦν [ἀν]  
37       πεπονθέναι μᾶλλον ἢ κεῖνά τε δοξάζειν καὶ ἐκείνως ζῆν;”

38       “Οὕτως”, ἔφη, “ἔγωγε οἶμαι, πᾶν μᾶλλον πεπονθέναι ἀν δέξασθαι ἢ  
39       ζῆν ἐκείνως.”

40       “Καὶ τόδε δὴ ἐννόησον”, ἢν δ’ ἐγώ. “Εἰ πάλιν ὁ τοιοῦτος καταβὰς εἰς  
41       τὸν αὐτὸν θāκον καθίζοιτο, ἀρ’ οὐ σκότους ἀν[α] πλέως σχοίη τοὺς  
42       όφθαλμούς, ἐξαίφνης ἥκων ἐκ τοῦ ἡλίου;”

43       “Καὶ μάλα γ’”, ἔφη.

44       “Τὰς δὲ δὴ σκιὰς ἐκείνας πάλιν εἰ δέοι αὐτὸν γνωματεύοντα  
45       διαμιλλᾶσθαι τοῖς ἀεὶ δεσμώταις ἐκείνοις, ἐν φῷ ἀμβλυώττει, πρὶν  
46       καταστῆναι τὰ ὅμματα, οὗτος δ’ ὁ χρόνος μὴ πάνυ ὀλίγος εἴη τῆς  
47       συνηθείας, ἀρ’ οὐ γέλωτ’ ἀν παράσχοι, καὶ λέγοιτο ἀν περὶ αὐτοῦ ώς  
48       ἀναβὰς ἄνω διεφθαρμένος ἥκει τὰ ὅμματα, καὶ ὅτι οὐκ ἄξιον οὐδὲ  
49       πειρᾶσθαι ἄνω ἰέναι; Καὶ τὸν ἐπιχειροῦντα λύειν τε καὶ ἀνάγειν, εἴ πως ἐν  
50       ταῖς χερσὶ δύναιντο λαβεῖν καὶ ἀποκτείνειν, ἀποκτεινύναι ἄν;”

51       “Σφόδρα γ’”, ἔφη.

*Plato, Politeia 515d9-517a7*

### Aantekeningen

- regel 6 ή ἀνάβασις de weg omhoog  
ἀνάντης steil  
ἐξέλκω, aoristus ἐξείλκυσα eruit trekken
- regel 7 ὁδυνάομαι pijn voelen
- regel 27 ὁ συνδεσμώτης medegevangene
- regel 33 ἀπομαντεύομαι voorstellen
- regel 35 ἐνδυναστεύω heersen
- regel 36 ὁ ἐπάρουρος landarbeider  
θητεύω + *dativus* voor loon dienen  
ἄκληρος zonder bezit
- regel 44 γνωματεύω onderscheiden
- regel 45 διαμιλλάομαι + *dativus* wedijveren met  
ὁ δεσμώτης gevangene  
ἀμβλυώττω slecht zien